



Врз основа на член 39 од Статутот на Општина Струмица („Службен гласник на Општина Струмица, бр 4/03, 2/06, 15/07, 2/10, 21/10, 1/15, 8/18, 16/19 и 29/19), Градоначалникот на општина Струмица објавува

### ЈАВЕН ПОВИК

За прибирање предлог проекти од Здруженија на граѓани и Фондации од Општина Струмица за 2022 година во рамките на општинските стратешки определби и политики кои се однесуваат на приоритетните области: Локален економски развој и Туризам, Заштита на животната средина, Култура, Образование, Родова еднаквост и човекови права и Млади, заради искористување на планираните финансиски средства во Активноста бр 5 од Програмата G1 Поддршка на ЛЕР од Буџетот на Општина Струмица за 2022 година.

Финансиските средства предвидени во Активноста бр 5 од Програмата G1- Поддршка на ЛЕР/Поддршка на проекти од граѓански организации за 2022 година, а Буџетот на Општина Струмица за 2022 година ќе се доделуваат на Здруженија и Фондации од Општина Струмица за проекти во рамките на Стратегиските развојни документи на Општина Струмица од 2022/26 година, соодветни на приоритетните области и цели.

#### Право на учество

Како субјекти кои можат да конкурираат со свои проекти се определуваат Здруженијата и Фондации, со седиште во Општина Струмица, како матична општина каде физички ќе се реализираат проектите.

#### Вредност на проектите кои ќе се финансираат

Согласно ЛОД Методологијата, усвоена од страна на Советот на општина Струмица на седницата одржана на 13.11.2019 година за транспарентна распределба на финансиските средства за проекти од граѓанските организации, највисокиот износ кој ќе се доделува за проекти е 250.000,00 денари, а најнискиот износ кој ќе се доделува за проекти е 60.000,00 денари

#### Подобност на подносител на проект(апликант)

- Основни критериуми кои треба да ги исполнуват Здруженијата и Фондациите кои учествуваат на овој повик се:

- Здруженија на граѓани / фондации кои се јавуваат на јавниот повик да се регистрирани согласно Законот за здруженијата и фондации на Република Северна Македонија;
- Здруженија на граѓани / фондации кои се јавуваат на јавниот повик да се регистрирани на територија на Општина Струмица;
- Остварување на програмите и дејствувањето на Здруженија на граѓани / фондации кои се јавуваат на јавниот повик да се во рамките на Уставот и Законите на Република Северна Македонија,

- Проектите со кои Здруженија на граѓани / фондации се јавуваат на јавниот повик да се имплементираат единствено на територија на Општина Струмица;

• **Посебни критериуми кои треба да ги исполнуваат Здруженијата и Фондациите кои учествуваат на овој повик се:**

- Предлог проектите да кореспондираат со Стратешките области и цели, односно соодветните Стратегиски развојни документи на Општина Струмица од 2022/26 година, како општински политики и приоритетните области за 2022 година дадени во јавниот повик, како и насоките за аплицирање на јавниот повик за 2022 година.

- Предлог проектите да бидат изработени и доставени на начин дадено во упатството со насоките и обрасците (формуларите) составен дел на јавниот повик;

- Доделените средства да се користат исклучително за намената за која ќе бидат доделени и на начин определен во предлог проектот, согласно образецот за Буџет на проектот;

**Важно!**

1.1. Организацијата која има намера да аплицира на Јавниот повик за 2022 година, може да се јави како самостоен апликант, регистрирана како организација на територија на Општина Струмица и како апликант со друга партнер организација регистрирана на територија на Општина Струмица.

1.2. Организацијата која аплицира на Јавниот повик за 2022 година во партнерство со друга организација ќе има предност во процесот на евалуација пред другите организации кои аплицирале како самостојни апликанти.

1.3. Организацијата која се јавува како апликант на Јавниот повик 2022 година не смее да се јави како партнер на друг проект од друга организација(апликант) на истиот повик, односно партнер организацијата која веќе се јавува како партнер на проект на Јавниот повик за 2022 година не смее да се јави како самостоен апликант или партнер на друг проект.

1.4. Двете организации кои се јавуваат со заеднички проект на Јавниот повик за 2022 година без разлика дали се јавуваат како апликант или партнер организацијата во истиот проект ја имаат истата важност пред општината и нивната проектна апликација ќе има предност во процесот на евалуација пред другите апликации од организации кои се јавуваат како самостојни апликанти на истиот Јавен повик.

1.5. Апликантите кои се јавуваат на Јавниот повик за 2022 година, а во предходните две години не се финансиски поддржани од општината во рамките на предходните јавни повици или на било кој друг начин од Буџетот на општината, ќе имаат предност пред другите апликанти кои во предходните две години биле поддржани финансиски од општината, се разбира доколку ги задоволат останатите критериуми во јавниот повик- во рамките на поднесената целокупна пректна документација.

1.6. Апликации, односно Предлог проекти со прикажано сопствено учество (сопствени финансиски средства или финансиски или материјални средства обезбедени како донација од општествено одговорни компании, за кои е приложен и соодветен доказ ќе се земат во предвид како предност во процесот на евалуација - оценување)

1.7. Предлог проектите (реализацијата) треба да биде планирана во рамките на **6 месечен период на имплементација.**

**Времетраење на реализацијата на проектите**

Проектите исклучиво да бидат со времетраење **од 6 месеци**. Проектите мора да се спроведат во периодот од јуни 2022 до декември 2022 година (со отстапки од оправдани причини по претходно поднесено барање за продолжување на рокот за завршување на проектот до Општина Струмица), односно:

- ❖ Планиран термин за реализација на активностите од проектите е: Не покасно од 15 дена по потпишувањето на договорот за финансиска поддршка со општината, а да завршат со последниот ден од времетраењето, односно со завршувањето на целиот циклус(поднесувањето на завршниот наративен и финансиски извештај за реализацијата) не покасно од 31.12.2022 година!
- ❖ Поднесувањето на комплетните завршни наративни и финансиски извештаи е до 31.12.2022 година со евентуални отстапки во услови предизвикани од Виша сила, по претходно поднесено писмено барање за продолжување до општината, со наведени причини за потребата од продолжување!

**Потребна документација која Здружението или Фондацијата треба да ги достави кон Пријавата.**

**Основни документи-Задолжителни:**

Покрај пријавата(Предлог проект) како **Анекс бр. 1**, од Здруженијата на граѓани / Фондации пополнета со печатни букви во кирилично писмо, потпишана од застапникот, заверена со печат и штембил, изработена соодветно на даденото упатство и насоки, составен дел на јавниот повик, апликантот во прилог на истата задолжително треба да ги достави следниве прилози-анекси:

Анекс 2	Преглед на буџетот и план за трошоци
Анекс 3	Логичка рамка
Анекс 4	План на активности и видливост
Анекс 5	Формулар со административни податоци за подносителот
Анекс 6	Формулар со финансиски податоци за подносителот
Анекс 7	Изјава за подобност
Анекс 8	Листа за проверка

**Напомена!**

**Пријавата со прилозите се достапни и може да се превземат од веб страницата на Општина Струмица ([www.strumica.gov.mk](http://www.strumica.gov.mk)) во работна верзија! Документите се доставуваат во запечатен пакет во состав два идентични примероци на комплетната документација-основни и дополнителни документи во хартиена форма и еден примерок со сета комплетна документација во електронска форма(CD или USB).**

**Како и дополнителни документи-задолжителни:**

1. Тековна состојба на здружението на граѓани / фондација не постаро од 6(шест) месеци;
2. Копија од важечка потврда/решение за регистрација на здружението на граѓани /фондација во земјата (за носителот на проектот/подносителот и евентуални партнери),
3. Копија од статутот на здружението на граѓани / фондација (подносителот и партнерите),
4. Копија од завршниот годишен финансиски извештај за претходната година/завршна сметка (биланс на успех и биланс на состојба) заверен од надлежна институција за финансиско работење или овластен сметководител, освен доколку здружението на граѓани / фондација е основана во тековната година,

5. Профил на здружението на граѓани / фондација
6. Годишна програма на активности за 2022 година со референтна листа на реализирани проекти на здружението од претходните години;

### **Начин на достава на Проектната документација**

Пополнетите апликации со целосната задолжителна документација мора да се поднесат како „пакет“ кој содржи две (2) целосни и идентични печатени копии на сите документи погоре наведени и една електронска копија (на CD или USB), по препорачана пошта или лично, во запечатен плик на кој е назначено дека е за јавниот повик, во работни денови (понеделник до петок), помеѓу 08:00 и 16:00 часот, на следната адреса:

Општина Струмица  
Улица: Благој Јанков Мучето бр. 37; Дом на АРМ  
Поштенски број: 2400 Струмица

Крајниот рок за поднесување на апликациите е последниот ден предвиден во Јавниот повик и денот на објавување на Јавниот повик за 2022 година на општинската веб страница (30 дена од денот на објавувањето вклучително и денот на објавувањето).

Апликациите кои ќе пристигнат по зададениот рок ќе бидат разгледани само доколку на поштенскиот печат стои датум на испраќање кој е пред официјалниот краен рок.

Апликациите кои ќе бидат испратени на друг начин ( е-маил) или кои ќе бидат испорачани на друга адреса нема да бидат земени предвид.

На надворешната страна на пликот мора да стои називот на јавниот повик за предлог проекти, целосното име и адреса на подносителот, целосното име на проектот и следните зборови: „**Да не се отвора пред официјалното отворање**“.

Општината ќе води евиденција за сите примени предлог проекти и ќе издаде релевантна потврда за прием.

Пред да се поднесе предлог проектот, подносителите треба да потврдат дали бараната документација/апликација е целосна преку пополнување на Листата за проверка (Анекс 8), која е составен дел на апликацијата.

### **Други важни информации**

- 3.1. За времетраењето на Јавниот повик за 2022 година, општината ќе организира **информативен состанок („отворен ден“)** со потенцијалните подносителите на предлог проекти во општина Струмица во рок од 5 дена по објавувањето на Јавниот повик.

На овој состанок, потенцијалните подносителите ќе бидат детално информирани за повикот, начинот на пријавување, критериумите, а ќе бидат дискутирани и идентификуваните недоследности и најчести недостатоци од претходните јавни повици.

На состанокот присутните организации самостојно бират и именуваат нивни претставник како набљудувач на работата на Комисијата во процесот на евалуација и оценување.

### **Напомена!**

**Пријавите со непотполна документација или пристигнати по истекот на предвидениот рок нема да се разгледуваат. Апликациите кои ќе пристигнат по зададениот рок ќе бидат разгледани само доколку на поштенскиот печат стои датум на испраќање кој е во официјалниот краен рок. Примената документација не се враќа!**

**За Јавниот повик за 2022 година определени се следните приоритетни области за Општина Струмица:**

**Приоритетни области на јавниот повик**

*Приоритетните области утврдени во Стратешките документи на општината низ процесот на партиципативно креирање на општинските политики со учество на граѓаните и граѓанските организации како и сите останати релевантни чинители во локалната заедница усвоени од Советот на општина Струмица како општински политики се земаат во предвид како општински приоритети врз основа на кои е дадена оваа можност за развивање на проектни иницијативи од граѓански организации и во таа насока нивно прибирање и финансирање во рамките на Јавниот повик за 2022 година.*

Предлог проектите кои ќе бидат поднесени во рамките на јавниот повик треба да придонесат кон обезбедување подобри услуги за локалната заедница и да придонесат кон остварување на една или повеќе приоритетни цели –приоритети на општина Струмица.

За овој јавен повик, приоритетни области за општина Струмица за 2022 година се:

**1. Зајакнување на Локалниот економски развој и туризмот во Општина Струмица низ.**

- ***ОБЕЗБЕДУВАЊЕ ОДРЖЛИВ ЕКОНОМСКИ РАЗВОЈ И КОНКУРЕНТНИ ИНВЕСТИЦИСКИ МОЖНОСТИ (самовработување)***
- ***КРЕИРАЊЕ НА ВИСОКО КВАЛИФИКУВАНА И ОБУЧЕНА РАБОТНА СИЛА (поврзување помеѓу образовните институци и бизнис секторот)***
- ***УНАПРЕДУВАЊЕ НА ЗЕМЈОДЕЛСТВОТО И ПОДОБРЕН КВАЛИТЕТ НА ЖИВОТ ВО РУРАЛНИТЕ СРЕДИНИ***
- ***УНАПРЕДУВАЊЕ НА ТУРИЗМОТ ВО ОПШТИНА СТРУМИЦА***

**2. Заштита на животна средина**

- ***ГРИЖА ЗА ЖИВОТНАТА СРЕДИНА И ИДНИНАТА НА ОПШТИНА СТРУМИЦА***

**3. Култура**

- ***СИТЕ АСПЕКТИ НА КУЛТУРЕН РАЗВОЈ НА ОПШТИНАТА ВО 2022 ГОДИНА***

**4. Образование и здравство**

- ***НОВИ ИНОВАТИВНИ МЕТОДИ, КОНЦЕПТИ ИЛИ ПРАКТИКИ ВО РАМКИТЕ НА ЗАКОНОТ И НАДЛЕЖНОСТИТЕ ЗАРАДИ УНАПРЕДУВАЊЕ НА ОБРАЗОВНИТЕ И ЗДРАВСТВЕНИТЕ ПОЛИТИКИ НА ЛОКАЛНО НИВО***

**5. Родова еднаквост и човекови права**

- *ГРАДЕЊЕ НА РОДОВО ПЕРСПЕКТИВНА ЗАЕДНИЦА ПРЕКУ ПРОЕКТИ ЗА САМОВРАБОТУВАЊЕ ВО ОБЛАСТА НА ЗАМЈОДЕЛСТВОТО И ПОТТИКНУВАЊЕ НА ЖЕНСКОТО ПРЕДПРИЕМНИШТВО (особено кај жените од руралните средини, жениите од ранливите категории и жените од Турската и Ромската заедница)*

**6. Млади**

- *МЛАДИНСКИ АКТИВИЗАМ ВО СИТЕ СЕГМЕНТИ НА ФУНКЦИОНИРАЊЕ НА ЛОКАЛНАТА ЗАЕДНИЦА*

**Важна напомена!**

Организациите кои по било кој друг основ користат финансиска поддршка од општината за 2022 година, немаат право да се јават на Јавниот повик како апликанти!

Лице за контакт:

Тони Милушев

Раководител на Одделение за ЛЕР/Општина Струмица

mail: [toni.milusev@strumica.gov.mk](mailto:toni.milusev@strumica.gov.mk)

ГРАДОНАЧАЛНИК НА  
ОПШТИНА СТРУМИЦА  
Костадин Костадинов

